



PRESS NOTE

संख्या-1052/प्रेसनोट/अ0सं0/2015/

20 मई 2015

**निदेशक, इण्डिया ग्रीन नई दिल्ली द्वारा सीसुबल अकादमी में
स्वच्छ भारत अभियान पर सेमीनार का आयोजन**

टेकनपुर। 20 मई 2015 को सीमा सुरक्षा बल अकादमी टेकनपुर में श्री ए श्रीराम, निदेशक इण्डिया ग्रीन, नई दिल्ली द्वारा स्वच्छ भारत अभियान की पहल में भारत को स्वच्छ बनाने के लिए एक जागरूकता सेमीनार का आयोजन किया गया। सेमीनार के प्रारंभ में श्री बी एस रावत, डीआईजी/मुख्य प्रशासनिक अधिकारी अकादमी ने स्वागत भाषण दिया। इस अवसर पर अकादमी के निदेशक श्री शैलेन्द्र सिंह तोमर, अपर महानिदेशक एवं अकादमी के अधिकाधिक अधिकारी एवं जवानों ने अपनी उपस्थिति दर्ज करायी। इस अवसर पर श्री ए श्रीराम ने बीएसएफ अधिकारी एवं जवानों को संबोधित करते हुए कहा कि स्वच्छ भारत अभियान के तहत हमें अपने देश से गंदगी को हटाना है, जिसको सबसे पहले हम अपने ही घर से शुरूआत करेंगे, तभी यह संभव है। उन्होंने बताया कि बहुत-सा कचरा जैसे कि खराब सब्जियां एवं फल इत्यादि हमारा द्वारा इकट्ठा कर कूड़ेदान में फेंका जाता है, जिससे वे सड़ जाते हैं और बहुत बदबू आती है, जबकि यदि हम ऐसे कचरे को अलग करके रखें तो इनका इस्तेमाल जानवरों के खाने व जैविक खाद बनाने के काम में लिया जा सकता है, जिससे इसका सही निष्पादन होकर गंदगी से बचा जा सके। इसके अलावा उन्होंने कहा कि गीले एवं सूखे कचरे को अलग-अलग एकत्र किया जाए, ताकि इनका सही निपटारा हो सके। साथ ही कोई भी कचरे को पोलीथीन में बांध कर न फेंका जाए क्योंकि वह पोलीथीन के चलते सड़ जाता है, जिससे आसपास का वातावरण प्रदूषित होता है और विभिन्न बीमारियों को निमंत्रण देता है।

इस सेमीनार का उद्देश्य भारत सरकार द्वारा चलाए जा रहे स्वच्छ भारत अभियान को गति प्रदान कर सरकार के इस अभियान को सफल बनाना है। इसमें श्री शैलेन्द्र सिंह तोमर, अपर महानिदेशक/निदेशक अकादमी के साथ डॉ. टी एन मिश्रा, महानिरीक्षक (चिकित्सा), संयुक्त चिकित्सालय बीएसएफ टेकनपुर, श्री बी एस रावत, डीआईजी/मुख्य प्रशासनिक अधिकारी, श्री आर के नेगी, कमाण्डेंट, श्री राजन सूद, कमाण्डेंट एवं अन्य अधिकारी, अधीनस्थ अधिकारी, अन्य कार्मिक तथा प्रशिक्षणार्थी भी उपस्थित थे।

कमाण्डेन्ट
अध्ययन संकाय